

13-11-2017

ఉదయము సురళి

ఓంశాంతి

హాసదాదా

సుఖవనము

“మధురమైన పిల్లలారా - అవగుణాలను తొలగించి స్వచ్ఛమైన హృదయం గలవారిగా అవ్వండి.

సత్యత మరియు పవిత్రతా గుణాలను ధారణ చేస్తే సేవలో సఫలత లభిస్తు ఉంటుంది ”

**ప్రశ్న:-** బ్రాహ్మణ పిల్లలైన మీకు కర్మాతీత స్థితి ఎప్పుడు, ఎలా తయారౌతుంది ?

**ఉత్తరం:-** ఎప్పుడైతే యుద్ధ సామగ్రి పూర్తిగా తయారైపోతుందో అప్పుడు మీ అందరి కర్మతీత స్థితి నెంబరువారుగా తయారవుతుంది. ఇప్పుడు రేస్ (పరుగు పందెము) జరుగుతూ ఉంది. కర్మాతీతులుగా అయ్యేందుకు పాత ప్రపంచము నుండి బుద్ధి పూర్తిగా తొలగిపోవాలి. ఏ శివబాబా నుండి 21 జన్మల వారసత్వము లభిస్తుందో, వారు తప్ప వేరెవ్వరూ గుర్తు రాకూడదు. పూర్తి పవిత్రంగా అవ్వాలి.

**పాట :- ఓ ప్రాణీ! దర్పణములో నీ ముఖము చూచుకో ప్రాణీ!..... (ముఖ్తా దేఖ్లో ప్రాణీ! .....**

**ఓంశాంతి.** పిల్లలకు అనంతమైన తండ్రి లభించారు, పిల్లలైన మీరు వారిని గుర్తించారు. ఇప్పుడు ప్రతి ఒక్కరు తాము ఎంత పాపాత్ములుగా ఉండేవారో, ఇప్పుడు ఎంత పుణ్యాత్ములుగా అవుతున్నారో అనుభవం చేస్తున్నారు. ఎంతెంతగా శ్రీమతమును అనుసరిస్తారో, అంతగా తండ్రిని తప్పకుండా అనుసరిస్తారు(ఫాలో). పిల్లల ముందు ఒకటేమో ఈ చిత్రముంది మరియు దిల్వాడా మందిరము కూడా పూర్తిగా మీ స్మృతి చిహ్నమే. దూరదేశ నివాసి..... ఇప్పుడు పాత దేశములోకి, పతిత శరీరములోకి వచ్చారని పాట కూడా పాడారు. ఇది పరాయి దేశమని తండ్రి స్వయంగా అంటున్నారు. అయితే ఈ పరాయి దేశము ఎవరిది ? రావణునిది. మీరు కూడా పరాయి దేశమైన రావణ రాజ్యములో ఉన్నారు. భారతవాసులు మొదట రామరాజ్యములో ఉండేవారు. ఈ సమయంలో పరాయి రాజ్యము అనగా రావణ రాజ్యములో ఉన్నారు. శివబాబా విచార సాగర మధనము చేయరు. ఈ బ్రహ్మ విచారసాగర మధనము చేసి అర్థము తెలిపిస్తారు. ఈ దిల్వాడా మందిరము జైనుల మందిరము. ఒకప్పుడు చైతన్యములో ఉండి వెళ్ళిపోయిన వారి జడ స్మృతి చిహ్నమే ఈ మందిరము. ఈ మందిరములో ఆదిదేవుడు, ఆదిదేవి కూడా కూర్చోని ఉన్నారు. ఉపరి భాగాన కప్పు పై స్వర్గముంది అనగా దాని శిల్పాలు చెక్కబడి ఉన్నాయి. వారి భక్తులు ఎవరైతే ఉంటారో వారికి జ్ఞానము లభిస్తే, క్రింది భాగములో రాజయోగ శిక్షణ తీసుకుంటున్నారని బాగా అర్థము చేసుకోగలరు. పైన కూడా ప్రవృత్తి మార్గమే, క్రింద కూడా ప్రవృత్తి మార్గమే చూపబడింది. కుమారీ కన్య, అధర్ కన్యల చిత్రాలు కూడా ఉన్నాయి. అంతేకాక అధర్ కుమార్లు, అధర్ కుమారీల చిత్రాలు కూడా ఉన్నాయి. కనుక మందిరములో ఆదిదేవుడైన బ్రహ్మ కూడా కూర్చోని ఉన్నాడు. అంతేకాక వారి పిల్లలైన బ్రహ్మకుమార-కుమారీలు కూడా కూర్చోని ఉన్నారు. బ్రహ్మ-సరస్వతులే మళ్ళీ రాధా-కృష్ణులుగా అవుతారని ఇప్పుడు మీరు అర్థము చేసుకున్నారు. ఇది బ్రహ్మ ఆత్మ యొక్క అనేక జన్మల అంతిమ జన్మ. ఈ మందిరము తండ్రి మరియు పిల్లల స్మృతి చిహ్నము. అయితే వేలాది, లక్షలాది చిత్రాలు ఉంచరు, నమూనాకు కొన్ని చిత్రాలు మాత్రమే ఉంచుతారు. ఇది జడము, మనది చైతన్యము. ఎవరైతే కల్పక్రితము భారతదేశాన్ని స్వర్గముగా తయారుచేశారో వారిదే ఈ స్మృతి చిహ్నము. జగదంబ, జగత్పిత మరియు వారి పిల్లలు ఉన్నారు. మెజారిటీ మాతలదైన కారణంగా బ్రహ్మకుమారీలు అను పేరును వ్రాసేశారు. మందిరములో కూడా కుమారీ కన్య, అధర్ దేవీలు ఉన్నారు. దిల్వాడా మందిరము లోపలికి వెళ్తే ఏనుగుల పైన పురుషుల చిత్రాలున్నాయి. కావున మీరు జైనులకు అర్థము చేయించవచ్చు. ఎవరైనా పెద్దవారికి అర్థం చేయిస్తే చిన్నవారు వారంతకు వారే అర్థము చేసుకుంటారు. అర్థం చేయించేవారు కూడా వివేకవంతులుగా ఉండాలి. ఇప్పుడు మనము స్వచ్ఛమైన

హృదయము గలవారిగా అవుతాము. ఆత్మలోని అవగుణాలను తొలగించుకుంటున్నాము. మీ మమ్మా ఎవరికైనా అర్థం చేయిస్తే(జ్ఞానము చెప్తే) వారికి బాణము సూటిగా తగిలేది. ఆమెలో సత్యత, పవిత్రత ఉండేవి. ఆమె ఒక కుమారి.మమ్మా పేరు మొదట వస్తుంది అందుకే మొదట లక్ష్మి ఆ తర్వాత నారాయణుడు.

తండ్రి చెప్తున్నారు - మమ్మా వలె గుణాలను ధారణ చేయండి. అవగుణాలను తొలగిస్తూ పోండి. తొలగించుకోకుంటే పదవి భ్రష్టమైపోతుంది. ప్రతి విషయాన్ని అర్థము చేసుకోవడం సుపుత్రుల కర్తవ్యము. మొదట మీరు బుద్ధిహీనులుగా ఉండేవారు. ఇప్పుడు బాబా మిమ్ములను తెలివైనవారిగా చేస్తారు. అజ్ఞానములో పిల్లలు చెడిపోతే తండ్రి పేరును అప్రతిష్ఠ పాలు చేస్తారు. కానీ మీరు అనంతమైన తండ్రి. బ్రహ్మకుమార, కుమారీలుగా పిలువబడి మళ్ళీ తండ్రి అయిన ఈశ్వరుని పేరును అప్రతిష్ఠ పాలు చేస్తే వారి గతి ఏమౌతుంది? పదవి కూడా భ్రష్టమై అనేకమందికి నష్టము కూడా కలిగించే పని ఎందుకు చేయాలి ? అందువలన దూరదేశము నుండి పరాయి దేశములోకి వస్తానని తండ్రి అర్థం చేయిస్తున్నారు. మళ్ళీ రావణ రాజ్యము ద్వాపరము నుండి ప్రారంభమౌతుంది. భక్తి కూడా ద్వాపరము నుండి ప్రారంభమౌతుంది. ఈ సమయములో అందరూ తమోప్రధానముగా, శిథిలావస్థలో ఉన్నారు. ఇది అనంతమైన పురాతన వృక్షము. అనంతమైన జ్ఞానాన్ని అనంతమైన తండ్రి తప్ప వేర్వేరు ఇవ్వలేరు. అనంతమైన(బేహద్) సన్యాసమును కూడా ఎవ్వరూ చేయించలేరు. వారు హద్దులోని సన్యాసము చేయిస్తారు. అనంతమైన తండ్రి అనంతమైన పురాతన ప్రపంచాన్ని సన్యాసము చేయిస్తారు. హే ప్లిలలారా! - ఇది పురాతన ప్రపంచము. ఇప్పుడు మీరు 84 జన్మలు పూర్తి చేశారు. మహాభారత యుద్ధము మీ ముందు నిలబడి ఉంది. వినాశము తప్పకుండా జరగాల్సిందే. అందువలన అనంతమైన తండ్రిని, వారిచ్చే వారసత్వాన్ని స్మృతి చేయండి అని అర్థం చేయిస్తున్నారు. హే ఆత్మలారా! వింటున్నారా ? నేను ఆత్మను, పరమాత్మ అయిన తండ్రి నన్ను చదివిస్తున్నారనే నిశ్చయము ఎంతవరకు పక్కా అవ్వడో అంతవరకు ఏమీ అర్థము చేసుకోరు. మొదట నేను ఆత్మను, అవినాశిని అని నిశ్చయము చేసుకోవాలి. అశరీరి ఆత్మలైన మనము ఇచ్చటకు వచ్చి శరీరములో ప్రవేశిస్తాము లేకుంటే జనాభా ఎలా పెరుగుతుంది ? ఆత్మలు ఏ విధంగా పరంధామము నుండి ఇచ్చటకు వచ్చి శరీరములో ప్రవేశిస్తాయో అలాగే పరమపిత పరమాత్మ కూడా ఈ శరీరములో ప్రవేశించి మీరంతా నా ప్లిలలు అని అంటున్నారు. నేను సాగరుడను, నా పిల్లలైన మీరు కాలి దగ్ధమై బూడిదైపోయారు. ఇప్పుడు నేను మిమ్ములనందరినీ పావనంగా తయారుచేసి వాపసు ఇంటికి తీసుకెళ్లేందుకు వచ్చాను. ఎవరైతే ఎక్కువగా వికారాలలోకి వెళ్తారో వారినే పతిత భ్రష్టాచారులని అంటారు. ఈ మొత్తము ప్రపంచమంతా వికారాలతో నిండి ఉంది. కావున ద్రామా ప్లాను అనుసారము నేను రావణ రాజ్యములోకి వచ్చాను. 5 వేల సంవత్సరాల క్రితము కూడా ఇలాగే వచ్చాను. ప్రతి కల్పము వస్తాను అది కూడా సంగమ యుగములోనే వస్తాను. పిల్లలకు ముక్తి-జీవన్ముక్తులను ఇచ్చేందుకు వస్తాను. సత్యయుగములో జీవన్ముక్తి ఉంటుంది. మిగిలినవారందరూ ముక్తిధామములో ఉంటారు. ఇక్కడ ఉన్న ఇంతమంది ఆత్మలందరినీ ఎవరు తీసుకెళ్తారు ? ఆ తండ్రినే ముక్తిప్రదాత, మార్గదర్శకులు అని అంటారు. తండ్రి స్వయంగా వచ్చి భక్తులకు వారి భక్తికి ఫలమును ఇస్తారు. మీరే పూజ్యుల నుండి పూజారులుగా అవుతారు. బాబా, మీకు ఇక ఏ కష్టమూ ఇవ్వరు. దిల్వాడా మందిరములోని చిత్రాలు చాలా ఖచ్చితంగా ఉన్నాయి. పిల్లలు యోగములో కూర్చుని ఉన్నారు. వారికి శిక్షణ ఇచ్చేవారు ఎవరు? పరమపిత పరమాత్ముని చిత్రము కూడా ఉంది. శివబాబా బ్రహ్మ ద్వారా సత్యయుగాన్ని స్థాపన చేస్తున్నారు. ఇక్కడ కూడా చిత్రములో వృక్షము క్రింద తపస్సు చేస్తున్నారు. సరస్వతికి కూడా బ్రహ్మనే తల్లి అవుతారు. త్వమేవ మాతాశ్చ పితా,.....అని గాయనము కూడా ఉంది. నిరాకారుని ఈ విధంగా ఎలా అనగలరు? ఇతడిలో నిరాకారుడు ప్రవేశించాడు కనుక ఇతడు తల్లి అవుతాడు కదా. సన్యాసులు

నివృత్తి మార్గానికి చెందినవారు. మీరు మా ఫోలోయర్స్(అనుచరులు) అని వారే స్వయంగా చెప్తారు, వారు కూడా మేము మీరు అనుచరులము అని(శిష్యులమని) చెప్తారు. ఇక్కడైతే మాత-పిత ఇరువురూ ఉన్నారు అందుకే త్వమేవ మాతాశ్చ పిత,..... బంధువు కూడా మీరే అని అంటారు. ఎవరిలోనైతే ప్రవేశిస్తారో అతడు కూడా చదువుకుంటున్నాడు. కనుక సఖునిగా కూడా అవుతాడు. శివబాబా చెప్తున్నారు - నేను బ్రహ్మ ద్వారా దత్తు చేసుకున్నాను. మీరు రాజయోగము నేర్చుకుంటున్నారు. శివబాబాకు తమ స్వంత శరీరమైతే లేనే లేదు. అచ్చట మందిరములో శివలింగాన్ని ఉంచారు. దిల్వాడా మందిరానికి అర్థము ఎవ్వరికీ తెలియదు. అధర్ కుమారి, కుమారి కన్యలు కూడా ఉన్నారు. వీరందరికి నేర్పించేవారి చిత్రము కూడా ఉంది. స్వర్గానికి యజమానులుగా చేసేందుకు గురువు కూడా తప్పకుండా ఉండాలి. అక్కడ కృష్ణుని విషయముండదు. ఎక్కడ బ్రహ్మ కూర్చుని ఉన్నాడో అక్కడ కృష్ణుడు ఎలా వస్తాడు? కృష్ణుని ఆత్మ సుందరంగా అయ్యేందుకు తపస్సు చేస్తోంది. బ్రహ్మ శ్యామముగా ఉన్నాడు. పైన వైకుంఠము యొక్క సుందర చిత్రాలున్నాయి. బ్రాహ్మణ బ్రాహ్మణీలే మళ్లీ దేవతలుగా అవుతారు. మిమ్ములను ఇలా తయారుచేసేవారు అందరికంటే ఉన్నతులు. కనుక ఈ దిల్వాడా మందిరము కూడా అన్నిటి కంటే శ్రేష్ఠమైనది. సోమనాథుడు సోమరసమనే జ్ఞానామృతాన్ని తాపిస్తారు. మందిరములో వారి పాదాలు కడిగి త్రాగుతారు. కనుక పవిత్రతా నారి పతిని తప్ప ఇతరులెవ్వరినీ పూజించదు.

పిల్లలైన మీరు అందరికీ జ్ఞానమునైతే ఇస్తారు కాని చాలామంది పిల్లలు జ్ఞానములోకి వచ్చి పతి-పత్ని ఇరువురూ పవిత్రంగా ఉండడం చాలా గొప్ప శక్తి అని భావిస్తారు. కాని ఇది మానవుల శక్తి కాదు, సర్వశక్తివంతులైన తండ్రి శక్తి అని వారు అర్థము చేసుకోరు. తండ్రి స్వర్గము కొరకు ఎంతగా ప్రేరణ(ప్రలోభమును)ను ఇస్తారో చూడండి. పిల్లలూ, పవిత్రంగా అయితే స్వర్గానికి అధికారులుగా అవుతారు. మాయా తుఫానులైతే అనేకము వస్తాయి. తండ్రి అంటున్నారు - పిల్లలూ, మీరు ఎంత ఫస్ట్ క్లాస్ గా ఉండేవారు! మీకు ఏమైపోయింది? ఈ సమయములో బ్రాహ్మణుల మాలలో నెంబరువారుగా ఎవరెవరు ఉన్నారో బాబా తక్షణమే తెలుపగలరు. కానీ అందరూ స్థిరంగా ఉండరు. సంపాదనలో దశలు కూర్చుంటాయి కదా. కొంతమంది పై రాహుదశ కూర్చుంటుంది. అటువంటివారు జ్ఞానము వదిలి పాత ప్రపంచములోకి వెళ్ళిపోతారు. వారు మేము కష్టపడలేము, బాబాను స్మృతి చేయలేమని అంటారు. స్మృతి చేయలేమని అన్నందున వారు నాస్తికులుగా అయిపోతారు. దశలు మారుతూ ఉంటాయి. మాయా తుఫానులు వచ్చినందున ఢీలా పడిపోతారు. ఒకవేళ వదిలి పారిపోతే పతితమయ్యారని భావిస్తారు. సుందరంగా తయారయ్యేందుకు ఇచ్చటికి వస్తారు. బ్రాహ్మణ కులానికి చెందిన మీరు శ్యామము నుండి సుందరంగా తయారౌతూ ఉన్నారు. ఇచ్చట ఇది చాలా అద్భుతమైన జబర్దస్త్ సంపాదన. మమ్మా, బాబాలు లక్ష్మీనారాయణులుగా అవుతారని పిల్లలకు తెలుసు. బాబా, మేము కూడా మీ వలె పురుషార్థము చేసి తప్పక హృదయ సింహాసనాధికారులుగా అవుతామని, వారసులుగా అవుతామని పిల్లలంటారు. అయితే మళ్లీ గ్రహచారము వచ్చి కూర్చుంటుంది. నడవడికలు కూడా చాలా బాగుండాలి. శివబాబాను స్మృతి చేస్తే వికర్మలు వినాశనమౌతాయని, ఇంటింటికి సందేశమును ఇవ్వడమే మీ పని. వినాశనము మీ ముందే నిలబడి ఉంది. మీరు అందరికీ నిమంత్రణ (ఆహ్వానము) ఇస్తూ ఉండండి. మీరు రోజురోజుకు వృద్ధి చెందుతూ ఉంటారు. సెంటర్లు తెరవబడుతూ ఉంటాయి. ఇంత పెద్ద ఇల్లు కూడా చిన్నదైపోతుంది(తక్కువైపోతుంది). పోను పోను చాలా ఇండ్లు కావాలి. డ్రామాలో రాసున్న వారికై ఏర్పాట్లు కూడా తప్పకుండా కావాలి. పిల్లలు తమ కొరకు తామే అన్నీ చేసుకుంటున్నారు. అందువలన పిల్లలకు అనంతమైన సంతోషముండాలి. కాని మాయ మాటి మాటికీ బుద్ధియోగాన్ని తుంచి వేస్తుంది. ఇప్పుడు మాల తయారవ్వజాలదు. చివరిలో రుద్రమాల తయారౌతుంది. తర్వాత అది మళ్లీ

విష్ణుమాలగా అవుతుంది. బాబా ఎంతో మంచిరీతిగా అర్థం చేయిస్తారు. దిల్వాడా మందిరము లేక అంబ మందిరము ఎదుర్లో మీ సెంటరు ఉండాలి. ఇప్పుడు మందిరములో ఉన్న దేవీ జ్ఞాన జ్ఞానేశ్వరి అని అందరికీ అర్థము చేయించాలి. అక్కడకు కూడా గుంపులు గుంపులుగా వచ్చేస్తారు. మీరు కేవలం పని చేయండి. ధనము గల గల(ఛం ఛం) అంటూ తానే వచ్చేస్తుంది. ద్రామాలో మొదటి నుండే ఇది నిశ్చయింపబడి ఉంది. మీరు 10 సెంటర్లు తెరచినా బాబా గ్రాహకులను ఇచ్చేస్తారు. కాని సెంటర్లనే తెరవలేకుండా ఉన్నారు. కలకత్తా వంటి పట్టణాలలో అయితే చాలా సెంటర్లు తెరవబడాలి. పిల్లలు ధైర్యము చేస్తే తండ్రి సహాయము చేస్తారు. ఎవరికో ఒకరికి టచ్ ఇస్తారు. పిల్లలైన మీరు పని చేయాలి. బహురూపి పిల్లలైన మీరు కూడా బహురూపాలు ధారణ చేసి ఈ సేవ చేయవచ్చు. ఎచ్చటికి వెళ్ళినా అనేకమందికి కళ్యాణము చేయవచ్చు. జైనులకు కూడా సేవ చేయాలి. చాలా మంది గొప్ప గొప్ప జైనులున్నారు. కాని పిల్లలకు ఇటువంటి సేవ చేసేంత విశాలబుద్ధి లేదు. ఇంకా కొంత దేహాభిమానముంది. మంచిది.

**మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్థులు మరియు గుడిమార్షింగ్  
ఆత్మిక పిల్లలకు ఆత్మిక తండ్రినమ్మే.**

**ధారణ కొరకు ముఖ్యసారము :-**

1. తండ్రికి చెందినవారిగా అయ్యి మాయకు వశమవ్వరాదు. కర్మాతీతులుగా అయ్యే పురుషార్థము చేయాలి. తండ్రిని మర్చిపోయి నాస్తికులుగా అవ్వరాదు.
2. బుద్ధి ద్వారా అనంతమైన సన్యాసము చేయాలి. అనంతమైన ఖుషీలో ఉంటూ విశాల బుద్ధి గలవారిగా అయ్యి సేవ చేయాలి.

**పరదానము :- “ సర్వస్వము తండ్రి అధీనము చేసి డబల్ టైట్ గా ఉండే**

**బాప్ సమాన్ న్యారే, ప్యారే భవ ”**

డబల్ టైట్ అనగా సర్వస్వము తండ్రి అధీనము చేయడం. శరీరము కూడా నాది కాదు. ఈ శరీరాన్ని సేవార్థము తండ్రి ఇచ్చారు. శరీరము-మనసు-ధనము అన్నీ మీవే అని మీరు ప్రమాణము కూడా చేశారు కదా. శరీరమే మీది కానప్పుడు ఇక మిగిలినదేముంది? కనుక సదా కమలపుష్ప దృష్టాంతము స్మృతిలో ఉండాలి. “ నేను కమలపుష్ప సమానంగా న్యారా, ప్యారాగా(అతీతంగా, ప్రియంగా) ఉన్నాను.” ఇలా న్యారాగా ఉండేవారికి పరమాత్మ ప్రేమకు అధికారము లభిస్తుంది.

**నెగ్లెగ్స్ :- “ మీర్యాదల రేఖల గోపల ఉండేవారే మీర్యాదా పురుషోత్తములు. ”**

**మాతేశ్వరిగాలి అమూల్యమైన మహావాక్యాలు**

సతోగుణీ, రోజగుణీ, తమోగుణీ అనే మూడు శబ్దాలు వాడుతూ ఉంటారు. వీటి యథార్థమైన అర్థము తెలుసుకోవడం అవసరము. మనుష్యులు ఈ మూడు గుణాలు కలిసి నడుస్తూ ఉంటాయని భావిస్తారు. కాని వివేకము ఏమి చెప్తుంది? ఈ మూడు గుణాలు కలిసి వస్తున్నాయా? లేక మూడు గుణాల పాత్ర వేరు వేరు

యుగాలలో ఉంటుందా? వివేకమైతే ఈ మూడు గుణాలు కలిసి ఉండవని, కొనసాగవని చెప్తుంది. సత్యయుగములో ఉన్నప్పుడు సతోగుణముంటుంది. ద్వాపర యుగంలో రజో గుణము, కలియుగమైతే తమోగుణముంటుంది. సతో ఉన్నప్పుడు రజో, తమో గుణాలుండవు. రజో గుణమున్నప్పుడు సతో గుణముండదు. మనుష్యులైతే ఈ మూడు గుణాలు కలిసే కొనసాగుతాయని భావించి కూర్చున్నారు. ఇలా అనడం పూర్తిగా తప్పు. మనుష్యులు సత్యము చెప్పినప్పుడు పాప కర్మ చేయరు. కనుక వారు సతోగుణము గలవారిగా భావిస్తారు. కాని వివేకము ఏం చెప్తుందంటే - సతో గుణికి అర్థము సంపూర్ణ సుఖము. అనగా మొత్తం సృష్టి అంతా సతోగుణిగా ఉంటుందని మనము చెప్తాము. అంతేగాని ఎవరైతే సత్యము చెప్తారో వారు సతోగుణి అని అసత్యము చెప్పేవారు కలియుగీ తమోగుణి అని అనుకోరాదు. ప్రపంచము ఇలాగే కొనసాగుతూ ఉంది. ఇప్పుడు మనము సత్యయుగమని చెప్తూ ఉన్నామంటే అందుకు అర్థము మొత్తం సృష్టి పై సతోగుణము ఉండాలి, సతోప్రధానంగా ఉండాలి. ఏదో ఒక సమయంలో ఎలాంటి సత్యయుగముండేదంటే అక్కడ మొత్తం ప్రపంచమంతా సతోగుణిగా ఉండేది. ఇప్పుడా సత్యయుగము లేదు. ఇప్పుడిది కలియుగ ప్రపంచము. అనగా మొత్తం సృష్టి పై తమోప్రధాన రాజ్యముంది. ఈ తమోగుణి సమయంలో సతోగుణమెలా వస్తుంది? ఎక్కడ నుండి వస్తుంది? ఇప్పుడు గాఢాంధకారముంది (అజ్ఞానాంధకారము). దీనిని బ్రహ్మరాత్రి అని అంటారు. బ్రహ్మ పగలంటే సత్యయుగము. బ్రహ్మకు రాత్రి అంటే కలియుగము. కనుక మనము ఈ రెండింటిని కలపలేము.

## 2) ఈ కలియుగ ప్రపంచంలో ఏలాంటి సారమూ లేదు, ఇది సారవిహీనమైన ప్రపంచము -

ఈ కలియుగ ప్రపంచాన్ని సారవిహీన ప్రపంచమని ఎందుకంటారు? ఎందుకంటే ఈ ప్రపంచములో ఏలాంటి సారమూ లేదు. అనగా ఏ వస్తువులోనూ శక్తి లేదు అనగా సుఖము, శాంతి, పవిత్రతలు లేవు. ఈ సృష్టిలో ఒకప్పుడు సుఖము, శాంతి, పవిత్రతలుండేవి. ఇప్పుడవి అనగా ఆ శక్తి లేదు. ఎందుకంటే ఈ సృష్టిలో 5 భూతాలు ప్రవేశించి ఉన్నాయి. అందుకే ఈ సృష్టిని భయ సాగరము లేక కర్మబంధనాల సాగరమని అంటారు. అందుకే మనుష్యులు దుఖముతో పరమాత్మను పిలుస్తున్నారు. ఓ భగవంతుడా మమ్మలను భవసాగరము నుండి దాటించండి అని పిలుస్తారు. దీనివలన తప్పుకుండా ఏదో నిర్భయతా ప్రపంచము కూడా ఉందని నిరూపించబడుతుంది. అందులోకి వెళ్లాలని కోరుకుంటారు. అందువలన ఈ ప్రపంచాన్ని పాపాల సాగరమని అంటారు. దీనిని దాటుకొని పుణ్యతీర్థ ప్రపంచంలోకి వెళ్లాలని కోరుకుంటారు. కనుక రెండు ప్రపంచాలున్నాయి. ఒకటేమో సారము గల సత్యయుగ ప్రపంచము, రెండవది, అసారమైన కలియుగ ప్రపంచము. రెండు ప్రపంచాలూ ఈ సృష్టిలోనే ఉంటాయి. అచ్చా, ఓంశాంతి.